



۲۰۱۷/۰۴/۲۲



علامه پوهاند عبدالحي حبيبي

په پښتو ادب کي د مېرمني برخه

دوهمه برخه

پښتنه مېرمن د پښتنو د ټولني او اجتماعي سازمان شمزۍ وه، د کهاله ترتيب او د کور اداره ټوله په مېرمني اړه لرله. د نارينه وو او زلمو کار زراعت، مالداري، حرفت، او د وطن دفاع وه. خو د ضرورت پر وخت مېرمني په دغو کارو کښي هم برخه درلوده، په کښت کښي به د مېرو سره اوږه پر اوږه ولاړه وه، د مالدارۍ د محصولاتو او لښتاتو څخه گټه بيا ددې په لاس وه، او لاسي صنايع ئي روزله او بيا به هم دغه پښتنه مېرمن د وطن د دفاع پر ميدان له مېرو او زلمو سره توره په لاس ولاړه وه. پوهنه او ادب خو هر وخت د امن او سلامتۍ په غېر کښي روزل کيږي مگر د پښتنو تاريخي سرنوشت داسي کرکېچن ؤ، چي د دوي پېړۍ، پېړۍ د آزادۍ په جنگ او وطني دفاع کښي تېري سويدي. نو لکه پښتنو چي د پوهني او ادب او آرت پالني ته وخت او فرصت نه درلود، پښتنه مېرمن هم د زمانې ناخوالو او د تاريخ ظالمو څپو کښي هسي سره را نښتي وه چي د لوستني او پوهني وسايل ئي کورټ نه لرله، او ددې کورني چاپېر له دغو شيانو څخه تش ؤ. خو بيا هم که د پښتو مدون او نامدون ادب ته خیر سو، نو د پښتني مېرمني برخه په ادبي رواياتو کښي مومو، او داسي ښکاري چي دې مظلومي ډلي، د پښتو ادب په روزنه کښي هم لاس درلود، او کله کله له مېرمنو څخه هم د پښتو ادب پر آسمان روښانه ستوري ځلېدلي دي.

نارې

په عشقي قصو کښي عموماً دوه تنه پهلوانان مين او مينه موجود وي او قصه د دوي پر کردار باندي گرزي راگرزي مين هم ږغونه او نارې لري، خو د ميني نارې ډيري لطيفي او له ارمانه ډکي وي. اتن د پښتنو پخوانۍ قومي دود دئ او کله چي زلمي او پېغلي د اتن په مستۍ کښېوزي، نو د ميني اور هم ورسره توديري، او دلته زلمي د ميني نارې په خواږه ږغ سره وايي، او د پېغلو له خوا ئي غبرگون هغسي د نڅا او تغنی په مستو څپو کښي ورکول کيږي. مثلاً يو مين زلمي د اتن په ناره کښي خپله مينه د بورۍ نجلۍ داسي پر غوږ وهي:

اتن مي د بورۍ نجوني وهينه

پر ملا کږه وږه سي

شاباس ئي د نامه غوتۍ وهينه

د بورى پېغله چې دا ناره اوري ، نو د كندهار زلمى ته د ميني اعلان داسي وركوي:

امرت په ونه توره كندهاره !

زلفي مي اوږدې سوي

اوږدې زلفي به څو كرزم بي ياره

ÿ ÿ ÿ

او بوسه، د ولي غاړه اوبوسه

پر يار مي سلام وايه

دا گل مي د سيني وړلره بوسه

اتن او ځواني او بنادي او مينه خوځوونكي او احساس پاروونكي حالونه دي، پښتنه پېغله د ميني او نڅا په مستى كښي د عشق او تجاذب حالت په دې ږغ كښي بنكاره كوي:

شباباس مي د ډبري وهل كيږي

چي زما د غومبر ږغ سي

ځوانان لکه کوټري را توئيري

كله دا ږغونه د مېرمني د كورنى حال او د فاميلي جوړښت احوال هم تصوير كوي او سړى كولاى سي چې د پښتنو مېرمنو د كور او كهول حال پكښي وگوري، مثلاً:

سور كور مي و پوتى ته دى اوډلى

د خسر زامن مي ډېر دي

ما ئي سرغنه پكي نيولئ

په قصو او عشقي داستانو كښي هم د مېرمني برخه او ددې ويناوي د خاصي دلچسپۍ او توجه وړ دي، او د ميني د دنيا نازك حالات په ادبي رنگ كښي څرگندوي، مثلاً آدم خان په يوه ناره كښي درځانى ته داسي پېغام وركوي:

درځانى مېرمن ملوكي!

چي په درست جهان دي لاري د ځسن كوكي

آدم ستا كتو رنځور كړ

كه وركوزي كړي د دواړو زلفو څوكي

درځانى ددې نارې غبرگون د خپل انتظار او درد په بيان سره داسي كوي:

په دا نیم پلنگ یم ناسته
نیم پلنگ می گوره تا وته پرېښی
چی ته زلمی رانغلي، آدم خانه!
د اوربل وېسته می ژاري گوښی کوښی

د ښادی او بیبو داستان هم د پښتو په عوامي ادب کېښي نه هېرېدونکي ذخیره ده. په دې قصه کېښي د بیبو نارې او رغونه خاصه جذبې او کشش او حرارت لري، او دې پښتني مینې د خورمن زرګي ټوټې په دغه رغو او نارو کېښي نغښتې دي. هغه وخت چې ښادی د سفر په نیت روان دی، او بیبو کوښښ کوي چې راوي گرزوي نو وايي:

ښادی جان گرزوم نه پاتي کيږي
ښادي جان گرزوم نه پاتي کيږي
سپينه خولگی که ورکومه
ښايسته ښادی می هم نه راضي کيږي

دلته مینه د ښادی د زړه نرمولو او له سفره د را گرزولو لپاره یوه بله چاره هم لټوي، او په دې ناره کېښي د تخیل سادګي او د سپېڅلي احساس اغېزې ښي ښکاري:

چلم به ډک کړم د لونگو
دا ژری پېزوان به پاس پر چلم کښېږدم
نو به یوسم دا چلم
او سپينه خوله به د ښادی په مخکي کښېږدم

د پېغلي له خوا د سپینې خولي اهداء خپل مین ته خاص لطف لري، او د مینې د دنیا یو ډېر رقیق او په زړه پوري حالت دی، چې فقط عاشق مزاجه خلق ئې په خوند پوهیږي. ښادی بالاخره ولاړ او د بیبو سعیه ناکامه سوه، د بېلتانه په تیارو کېښي یوازي پاته سوه، زړه ئې لوگی سو، نوئې پر مور داسې ناره وکړه:

مورکی ورسه بابک خبرکه!
زړه می ډوبیږي اور را لگیږي
ښادی جان وړک سو، نه را ستونیږي
چې ښادی نه وي نو ژوند هیڅ نه وي بیبو ته!
ارمان! ارمان! ښادی می بایلو!

د بیبو د مینې لمبې نه سرېږي، او هر کاروان چې د بکوا پر دښت تېریږي، بیبو د خپل گران ښادی په تلابن د هغه استقبال کوي، خو ښادی نه راځي، او د بیبو د عشق نغزی لا تودیږي، او د زړه انګار ئې لا پسي مشتعل کيږي، د یاس او

نامیدی احساس سره داسې ناره له خوږمنه زړه را باسي:

کاروانونه د بکوا پر دښت تیریري

کاروانونه د بکوا پر دښت تیریري

بنادی خان ورسره نسته

په دا نور کاروان مي مينه نه ماتیري

زما ارمان ! بنادی مي بایلو!

دا نارې او ږغونه د پښتنو د تعبیر او د احساس د تصویر لپاره له عامې محاورې څخه کار اخلي، او په ترکیب او وزن او تغنی کښې خاص قوت او خوند پروت دی.

د ځینو مسریو تکرار خاصه معنی لري، مثلاً په لوړه ناره کښې د کاروانو تسلسل د بکوا پر دښت د مینې د تلابن تسلسل او دوام رابښي، او دا چې بیبو د خپل مین د بازگښت په ارمان د هر کاروان مخي ته وزی، او نامینده راځي، د عشقي دنیا د محرومیت یو دردناک او زړه سوځونکی تصویر دی.

همدغه د تعبیر قوت او د وینا سپیڅلتوب هغه وخت ښه ښکاري چې ناره په یوه مبهم بیان او شرط کښې سره شرو سي او ددې نارې خوند فقط اهل زبان ته ورمعلومیري.

مثلاً گل مکی یوه بله پښتنه پېغله مینه گران مین موسی جان ته داسې خطاب کوي او د أفق مصوري هم د خپل شعر وښکلا ته رابولي :

که سرې سوي، سرې سوي

د آسمان کنارې سرې سوي

موسی پښه اخله سپرېږه!

چې په زرگي مي د مرگي خولي خپرې سوي!

په دې ډول د پښتني مېرمني برخه د عوامي ادب په قصو او نارو کښې هم مهمه ده، او مورن گورو چې د پښتو ادب په تخلیق کښې د مېرمني ذوق او احساس او ددې هنري لیاقت ځوني دخالت لري.

د دوهمه برخې پای

دوام لری

** * **

لمری برخه:

http://www.arianafghanistan.com/UploadCenter/Habibi A.H/a_h_habibi_pa_pachto_ke_de_mermoney_barkha_۰۱.pdf